



စာရေးဆရာ - ချန်း

The Destroyer

(ပိုင်ယန်)

((Chapter 301 - 315))

စာစဉ် - ၁၈

The Destroyer...

အပိုင်း (၃၀၁): ကောင်းကင်အစေခံအဆင့်တိုက်ပွဲ

ကလောင် - ဒျန်း

ဇောင်ကျုံးရန်၏ လုံရှည်ကသာ ရပ်တန့်ခြင်းခံလိုက်ရသည်မဟုတ်ဘဲ ဘန့်ချင်းဟန်နှင့်ခမ်းလူကာတို့၏ တိုက်ခိုက်ရေးနည်းစနစ်များကပါ ရပ်တန့်ခံလိုက်ရပေသည် ။ သူတို့က နွားသိုးကြီးတွေလို ဒေါသကြီးမားစွာ ဝင်ရောက်လာခဲ့ကြပြီး မည်သည့်အကြောင်းအရင်းကိုမှ တွေးနေမိခြင်း မရှိကြတော့ပေ...

သူတို့၏ သားသမီးများက သတ်ဖြတ်ခံလိုက်ရသည်ဖြစ်ရာ ထိုသို့သော စိတ်အခြေအနေကို ကျရောက်သွားသည်က မထူးဆန်းပေ...

သူတို့အားလုံးက အလုံးစုံသော စွမ်းအားတို့ကို ထုတ်ဖော်ကာ ရှေ့တက်လာခဲ့ကြပေသည်...

ဝုန်းးးးးးးး

ဒုန်းးးးးးးး

အခြေအနေက ထူးခြားသွားခြင်းတော့မရှိပေ... သူတို့၏ တိုက်ခိုက်မှုတိုင်းက တားဆီးခံလိုက်ရ၏...

အကြီးအကဲက စတင်ထိတ်လန့်လာမိသည်...

သူက ဇိုင်ယန်ဘက်ကို လှမ်းကြည့်လိုက်လျှင် အားကောင်းသော စွမ်းအားက သူ့ကို ကာကွယ်ပေးနေသည်ကို ခံစားနိုင်ပေသည်...

ရုတ်တရက်အတွင်းမှာ ပုံရိပ်တစ်ခုသည် တစ်နေရာက ခုန်ကူးလာသည့် အလား ဇိုင်ယန်အနီးကို ရောက်ရှိလာခဲ့၏...

ထိုပုံရိပ်က ယောက်ျားတိုင်းကို တပ်မက်စေနိုင်သည့် ပုံရိပ်လေးတစ်ခု ဖြစ်ပေသည်... သူမက ချင့်ယွင်ကူးပင်...

ချင့်ယွင်ကူးက ဇိုင်ယန်အနီးကို ရပ်ချည်း ရောက်ရှိလာခဲ့ပေသည်...

"ကောင်းကင်အစေခံ အဆင့်"

အကြီးအကဲက ထိတ်လန့်စွာရေရွတ်မိလိုက်ပေသည်...

မည်သည့်အတွက်ကြောင့် ဒီလိုနေရာငယ်လေးတွင် ကောင်းကင်အစေခံ အဆင့်တစ်ယောက် ရှိနေရသနည်း...

ဘုန်းား

တစ်ပြိုင်နက်တည်းမှာ ကောင်းကင်အစေခံအဆင့်အရှိန်အဝါက ပေါက်ကွဲထွက်လာခဲ့ပြီဖြစ်သည်...

ထိုအရာက ပင်းချင်းယု ကောင်းကင်အစေခံအဆင့်သို့ ရောက်ရှိသွားခြင်း ဖြစ်လေသည် ။ သူမ၏ အရှိန်အဝါက ကွဲပြားနေခဲ့ပြီး အစိမ်းရောင်ယင် မီးတောက်တို့က ခန္ဓာကိုယ်ထက်တွင် လှည့်ပတ်နေခဲ့ကြပေသည်...

ထူးခြားသော စွမ်းအင်အသိများက သူမခန္ဓာကိုယ်တစ်ဝိုက်တွင် ပေါက်ဖွားနေခဲ့ပေသည်...

ထိုအရာက ထျန်းတိကျဲ့ရှိစွမ်းအားပင် ...

သုံးပြည်နယ်စစ်သည်တွေအားလုံးက မျက်နှာပျက်သွားခဲ့ကြပေသည်... သူတို့တင်မကပေ သုံးပြည်နယ်ဘက်မှာ ရှိနေသည့်အင်အားစုတိုင်း ၊ လူတိုင်းက သူတို့နှလုံးသားတွေ တုန်ယင်နေခဲ့ကြပေသည်...

ငင်းက သုံးပြည်နယ်၏ ကျရှုံးခြင်းဖြစ်တော့မည်လား...

အကြီးအကဲက သူ၏အကြည့်ကို ချင့်ယွင်ကူးအပေါ်တွင်သာ ရှိနေစေခဲ့သည်...

"လပန်းနီနီနန်းတော်အရှင်မရဲ့ နယ်မြေဖြစ်နေမယ်လို့ တစ်ခါမှ မထင်ခဲ့မိဘူး... ကျွန်တော်မျိုးရဲ့ မသိတတ်မှုကို ခွင့်လွှတ်ပေးပါ..."

အကြီးအကဲက ချင့်ယွင်ကူးကို အသာအယာဦးညွတ်ပြီး တောင်းပန်လိုက်သည်...

သူက ခနအကြာတွင် ချင့်ယွင်ကူး၏ ဝတ်စုံထက်က အမှတ်အသားတို့ကို မှတ်မိသွားခဲ့ပြီး ဟေဟိုအင်ပါယာနယ်မြေတွင်ပင် ကျော်ကြားသည့် လပန်းနီနီနန်းတော်သခင်မ ချင့်ယွင်ကူးဖြစ်မည်ကို ခန့်မှန်းမိခဲ့ခြင်း ဖြစ်ပေသည်...

သူက ဟေဟိုအင်ပါယာနယ်မြေတွင် ဘာမှမဟုတ်ပေ...

"ကျွန်တော်မျိုးကို ပြန်ခွင့်ပြုပါဦး..."

အကြီးအကဲသည် သူမထက် အသက်အရွယ်အားဖြင့် ကြီးရင့်သော်လည်း မလေးမစားလုပ်ရဲခြင်းမရှိပေ...နောက်ပြီး ဇိုင်ယန်၏လက်က စွမ်းအင်အမွေအနှစ်တို့ကို ရယူမည့်အကြံအစည်ကိုလဲ စွန့်လွှတ်လိုက်ပြီ ဖြစ်သည်...

အကြီးအကဲက ဘန့်ချင်းဟန်တို့၏ ကမ်းလှမ်းမှုအားလုံးကို လစ်လျူရှုကာ ထွက်ခွာသွားဖို့ ပြင်ဆင်လိုက်ပေသည်...

"မင်းကို သွားခိုင်းပြီလား..."

ချင့်ယွင်ကူး၏ အသံက အေးစက်စွာ ထွက်ပေါ်လာခဲ့ပေသည်... သူမ၏အသံက အကြီးအကဲကို ပိုလို့ခြောက်ခြားသွားစေခဲ့၏...

"အရှင်မ ကျွန်တော်မျိုးက ဘယ်သူ့ကိုမှ သတ်ဖြတ်ထားတာမျိုး မရှိသေးပါဘူး ... ဒါကြောင့် ခွင့်လွှတ်ပေးနိုင်ဖို့ မျှော်လင့်မိပါတယ်..."

အကြီးအကဲက ထပ်တောင်းပန်လိုက်လျှင် အားလုံးက ပိုထိတ်လန့်ကြရပေမည်...

ထိုအကြီးအကဲသည် ကောင်းကင်အစေခံအဆင့်ဖြစ်သည့် ဒဏ္ဍာရီပုဂ္ဂိုလ်တစ်ယောက်ဖြစ်ပြီး လွန်စွာ အားကောင်းပေသည်...သို့သော် ယခုအခါတွင် မိန်းမငယ်တစ်ယောက်ကို အသည်းအသန် တောင်းပန်နေခဲ့ပြီး သူ့ကို ထွက်သွားခွင့်ပြုရန် တောင်းဆိုနေခဲ့ရ၏...

၎င်းပုံစံက သူလာစဉ်တုန်းက ပြသခဲ့သည့် အရှိန်အဝါ ၊ အပြုအမူတို့ဖြင့် လားလားမျှ သက်ဆိုင်ခြင်းမရှိပေ...

"ငါက မင့်ကို သွားခွင့်ပြုရင်တောင် သူမက မင့်ကို ခွင့်ပြုနိုင်မယ် မထင်ဘူး"

ချင့်ယွင်ကူး က ပင်းချင်းယုထံ တစ်ချက်လှမ်းကြည့်လိုက်ပေသည်... ပင်းချင်းယု၏ ပုံစံက အကြီးအကဲကို တောက်လျှောက်စောင့်ကြည့်နေခဲ့ပြီး ဒီနေရာကနေ ထွက်ခွာခွင့်ပြုချင်ပုံ မရပေ... အကြီးအကဲ၏ မျက်နှာက ပျက်ရွင်းနေခဲ့ပေသည်...

ပင်းချင်းယုက လေထုအထက်ကို ခြေတစ်လှမ်းဖြင့် ပြန်လည်တက်လှမ်းလာခဲ့ကာ အကြီးအကဲ၏ အရှေ့တွင် ပိတ်ရပ်လိုက်သည်...

"ရှင် ကျွန်မကို နိုင်ရင် သွားခွင့်ပြုမယ်..."

ပင်းချင်းယုက ပြောလိုက်သည်...

အကြီးအကဲသည် လက်ရှိအခြေအနေက ဒီအတိုင်းရှောင်လွှဲသွားဖို့ မဖြစ်နိုင်တော့မှန်းကို သဘောပေါက်လိုက်ပြီ ဖြစ်သည်...

သို့သော် ထိုအရာက လပန်းနီနီနန်းတော်သခင်မနှင့် ရင်ဆိုင်ရမည်ထက် ပိုကောင်းပေသည်... သူက အခွင့်အရေးရှိနိုင်သေးသည်...

ကောင်းကင်အစေခံအဆင့်က အဆင့်ငယ်သုံးခုပါဝင်ပြီး ‘ရှန် ၊ ကျမ်း ၊ ထို’ ဟူ၍ ဖြစ်သည် ...

ရှန်အဆင့်ကို တစ်နည်းအားဖြင့် ခံယူခြင်းအဆင့်ဟု ခေါ်ဆိုပေသည်...

အတိအကျပြောရလျှင် ထျန်းတိကျရှိစွမ်းအားတို့ကို ခံယူခြင်း ဖြစ်၏... ပင်းချင်းယုက အခုအချိန်တွင် ကောင်းကင်ဗျာဒိတ်တော်ကို ခံယူခဲ့ပြီး ကောင်းကင်အစေခံအဆင့်၏ ရှန်အဆင့်ဖြစ်သော ခံယူခြင်းအဆင့်ကို ဝင်ရောက်နေခဲ့ပြီဖြစ်သည် ... သူသည်လည်း ကောင်းကင်အစေခံအဆင့်၏ ခံယူခြင်းအဆင့်ဖြစ်ကာ ပင်းချင်းယုထက် အချိန်ကာလ အတော်စောစောတွင် ဝင်ရောက်ခဲ့ပြီးသူ ဖြစ်ပေသည်... သူက ပင်းချင်းယုနှင့် တိုက်ခိုက်ရလျှင် အနိုင်ရနိုင်ချေ ရှိပေသည်...

အကြီးအကဲက စောင့်ဆိုင်းမနေတော့ဘဲ မိုးလုံးပြည့်မျှသော မိုးကြိုးအပေါင်းကို သူထံဆင့်ခေါ်လိုက်ပေသည်...

မြစ်ပြင်ဧကရာဇ်သုံးပါးတို့က နောက်ဆုတ်ကြရ၏ ... သူတို့သည် မြစ်ပြင်ဒေသတွင် အကြီးမြတ်ဆုံး ဧကရာဇ်တွေ ဖြစ်ခဲ့ကြသည် ဆိုသည့်တိုင် ယခုအခိုက်တွင် အသုံးဝင်ခြင်း မရှိကြတော့ပေ ... သူတို့က ကောင်းကင်အစေခံအဆင့်များရှေ့တွင် ကြွက်တစ်ကောင်လောက်သာ တန်ဖိုးရှိကြပေသည်...

ချင့်ယွင်ကူးသည် အကြည့်တစ်ချက်ကို မြစ်ပြင်ဧကရာဇ်သုံးပါးထံ ပို့ဆောင်လိုက်လျှင် ထိုသူတို့က အေးခဲမတတ် ကြောက်လန့်နေမိကြပြီ ဖြစ်၏ ...

အရင်အခိုက်အတန့်တွင် ထွက်ပေါ်လာခဲ့ကြသော သူတို့ဒေါသများသည် မည်သည့်နေရာကို ရောက်ရှိသွားကြပြီလဲဆိုတာ မရှာဖွေနိုင်ကြတော့ပေ... ကျင့်ကြံခြင်းလောကတွင် စွမ်းအားကသာ အရာရာဖြစ်ပေသည်...

"ဒါပြီးရင် မင်းတို့အလှည့်ဘဲ..."

ချင့်ယွင်ကူးက သူတို့သုံးယောက်ကို နောက်တစ်ကြိမ် ဂရုစိုက်ခြင်းမရှိတော့ပေ...

ဇိုင်ယန်က ချင့်ယွင်ကူး၏ ပြောင်းလဲသွားသော ပုံရိပ်ကို ကြည့်ကာ အနည်းငယ် ထိတ်လန့်မိပေသည်... သူ၏ ရင်ခွင်ထဲတွင် ညင်သာစွာ လဲလျောင်းလေ့ရှိသော သူမသည် ထိုမျှထက်ရှသော မိန်းခလေးတစ်ယောက်ဖြစ်နေလိမ့်မည်ဟု မည်သို့သော အခါကမှ မတွေးဖူးခဲ့ပေ...

အကြီးအကဲသည် မိုးကြိုးအပေါင်းကို လွှမ်းခြုံစေလိုက်ကာ ရှေ့ကို ဝင်ရောက်သွားခဲ့၏...ပင်းချင်းယု၏ ခန္ဓာကိုယ်က အရိုးစုကြီးအဖြစ်ကို ပြန်လည်ပြောင်းလဲသွားလေသည်... သူမ၏အရိုးတိုင်းက ထျန်းတိကျရှိစွမ်းအားများ စီးဆင်းနေခဲ့ကြပြီး ယင်မီးတောက်က ထိုစွမ်းအားတွေဖြင့် ပိုမိုတောက်လောင်၏ ...

သူမလက်ထဲတွင် ကြီးမားသော ဓါးပဲ့ကြီးတစ်ချောင်းပေါ်ပေါက်လာခဲ့ပေသည်... သူမက ရှေ့ကို ခြေတစ်လှမ်း လှမ်းလိုက်လျှင် ဓါးသွားက အဆမတန်ကြီးမားလာခဲ့ကာ ရှေ့ကို ခုတ်ပိုင်းပစ်လိုက်ပေသည်...

ဓါးက ယင်မီးတောက်လှိုင်းကြီးတစ်ခုကို ဖြစ်ပေါ်စေပြီး ရှေ့ကို တိုးထွက်သွားခဲ့သည်...

အကြီးအကဲသည် ယင်စွမ်းအင်၏ ကြီးမားသော အန္တရာယ်အငွေ့အသက်ကို ခံစားမိသည့်အခါ ပေါ့ဆရဲခြင်းမရှိပေ...

ထိုမိန်းခလေးသည် ခံယူခြင်းအဆင့်ကို တက်ရောက်ထားသည်က သိပ်မကြာသေးသော်လည်း အလွန်တရာ ကြီးမားသည့် အစွမ်းကို ထုတ်ဖော်နိုင်စွမ်းရှိနေခဲ့ပြီ ဖြစ်သည်...

အကြီးအကဲက လျှပ်စီးလှိုင်းလုံးကြီးတစ်ခုကို လက်ဟန်သင်္ကေတဖြင့် ပေါင်းစပ်ပုံဖော်လိုက်လျှင် လျှပ်စီးဓာတ်တို့ဖြင့် ဖွဲ့စည်းသည့် ချီလင်သားရဲ တစ်ကောင်ပေါ်ပေါက်လာခဲ့၏ ...

ချီလင်သားရဲက လေထုကို ဖြတ်နင်းကာ ရှေ့ကို တဟုန်ထိုးပြေးထွက်သွား ခဲ့ပြီး ယင်မီးတောက်လှိုင်းကြီးကို ရင်ဆိုင်လိုက်သည်...

"ဘုန်းုံးုံးး"

လျှပ်စီးလှိုင်းများနှင့် ယင်မီးတောက်လှိုင်းတို့က အချင်းချင်းထိခတ်ကာ ပေါက်ကွဲမှုကြီးကို ဖြစ်ပေါ်သွားစေခဲ့သည်...

လွင့်စင်လာသည့် လျှပ်စီးနှင့် မီးတောက်တို့က တစ်ချို့သော စစ်သည် တို့၏ ရုပ်ခန္ဓာများကို ထိမှန်သွားခဲ့လျှင် သွေးအိုင်ကြီးများအဖြစ် ပြောင်းလဲ သွားကြရသည်...

မည်သူကမှ ကောင်းကင်အစေခံအဆင့်၏ စွမ်းအားကို ရင်ဆိုင်နိုင်ခြင်းမ ရှိပေ...

ဇိုင်ယန်ခန္ဓာကိုယ်ကိုတော့ ချင့်ယွင်ကူးက ကာကွယ်ပေးထားခြင်းကြောင့် တိုက်ပွဲအနီးတွင် ရပ်တန့်နေနိုင်ခဲ့ပေသည်...

ဘုန်းုံးုံးး

ပင်းချင်းယုက သူမလက်ညှိုးကို ရှေ့ညွှန်လိုက်လျှင် အနက်ရောင် စစ်သည်ပုံရိပ်ကြီးတစ်ခု မြန်ဆန်စွာ ဖြစ်တည်လာခဲ့သည်...

သူမက ကောင်းကင်အစေခံအဆင့်ကို ရောက်ရှိသွားသည့်အခါ လက်ညှိုး တစ်ချောင်းညွှန်လိုက်ရုံနှင့်ပင် ပင်းစစ်သည်ပုံရိပ်ကို ထုတ်ဖော်နိုင်ခဲ့ပေ သည်...

ပင်းစစ်သည်ပုံရိပ်က အရင်အချိန်ကထက် ပိုမိုမကောင်းဆိုးဝါးဆန်သည့်

အော်ရာများ လွမ်းခြုံနေခဲ့ပြီး နက်ရှိုင်းသည့် ဓါးတစ်လက်ကို ကိုင်ဆောင်
ကာ ရှေ့တက်လာခဲ့ပေသည်...

အကြီးအကဲ၏ ရှေ့တွင် ပိုမိုများပြားသော ချီလင်သားရဲပုံရိပ်များ
ပေါ်ပေါက်လာခဲ့ကြပေသည်...

သူတို့၏ ခန္ဓာကိုယ်တစ်ခုလုံးက လျှပ်စီးများဖြင့် ဖွဲ့စည်းထားကြ၏...
